

– Oljan er svørt ...

Sosialurin hitti eisini 8 ára gomlu Rannvá og 13 ára gomlu Anniku á Náttúrugripasavninum.

Tær høvdu hoyrt um framsýningina, og saman vóru tær nú farnar á skattajakt. Dúgliga varð leitað eftir olju, fiskum og fuglum, og tær sóu út til at hugna sær óført.

- Vit eru ikki í familju, sjálvt um vit fylgjast, fortelur Annika okkum og hyggur uppá Rannvá.

- Nei, vit fylgjast bara, leggur Rannvá afturat.

Tær báðar vinkonurnar greiða frá, at tær hava verið á skattajagt, og tað dárdu teimum heilt væl.

- Men okkurt var eitt sindur ringt, heldur Rannvá.

Tær hava eisini verið og hugt eftir beinagrindunum av hvalum. Tær vóru ordiliga flottar, hildu tær.

Prátið fellur inn á olju, og tað hoyrist, at hetta hava tær báðar prátað um fyrr.

- Olja er svørt og flótandi, og onkrir bilar brúka eisini olju at koyra við, greiðir Annika okkum frá.

Vit lata tær báðar sleppa víðari á skattajagt, og takka teimum fyri hugnaliga prátið.

Vinnemennir og floksfelagarnir báðir, Eyðun og Teitur, standa og kanna eina mynd av einum manni, sum stendur á einum oljupalli. Hvørgin teirra hevur nakrantíð sæð veruliga olju, men teir standa ein góða løtu framman myndina og kjakast óført:

- Olja er sóritt, sum man blívur ríkur av, heldur Eyðun.

Teir vita, hvussu ein boripallur sær út, og prátið fellur á borikrúnur, ymisk hjól og eisini vanligar borimaskinur. Hetta halda teir er ordiliga spennandi.

Mamma hjá Eyðun bað teir fara ein túr oman á savnið at vitja framsýningina, og tað angra teir ikki eina løtu.

- Vit ætla okkum at vera her ordiliga leingi, sigur Teitur, áðrenn vit lata tær báðar sleppa víðari.

Sosialurin hitti eisini eina mammu, sum saman við børnunum hevði leitað sær oman á framsýningina.

- Hetta er eitt gott høvi at læra børnini okkurt. Og so er tað enn tá eisini hugnaligt, helt mamman, Randi Gregersen.

Og børnini hugnaðu sær. Tey høvdu fingið hvør sín ispin, sum kallaðist Oljudropin, og hetta dárdu teimum væl.

12 ára gamla Valgerð, 8 ára gamla Kristvør og 5 ára gamla Hallur eru øll samd í, at skattajagtin var mest spennandi.

- Men vit hava eisini hugt eftir djórunum - sindur lógið at hugsa um, at tey einaferð hava verið livandi, heldur Kristvør.

Valgerð greiðir okkum frá, at hetta avgjørt var nakað, sum hon fer at fortelja floksfelogunum um, tá hon aftur skal í skúla eftir heystfrítíðina.

- Eg hevði bara ynskt, at vit høvdu eitt sindur betri tíð á savninum. Vit fóru ov seint heimanifrú, og við trimum børnum gongur tíðin alt ov skjótt. Men hetta er eitt gott hugskot við tiltakinum. Tað kundi gott verið meira av sliki í Føroyum, sigur Randi, áðrenn líti Hallur halar mammuna víðari til okkurt spennandi, sum hann nú hevur borið eyga á.



Á skattajagt í Náttúrugripasavninum:

Børnini hugnaðu sær

Í heystfrítíðini skipaðu Náttúrugripa- og Jarðfrøðisavnið fyrri eini viku, har størsti denturin varð lagdur á børnini. Endamálið var fyrst og fremst at vekja áhuga fyri teim framsýningum, sum savnini liggja inni við

FRAMSÝNING

Ragnhild Ellingsgaard

"Mamma, hvat er hattar?!", spyr ein lítill genta, meðan hon togar í jakkaermuna hjá mammuni, sum stendur við einum kaffikoppi í hondini.

Tær báðar standa undir liðini av eini beinagrind, sum er fleiri ferðir størri enn smágentan.

Mamma greiðir gentuni frá, at hetta hevur einaferð verið ein stórr hvalur, men gentan hevur ikki tolyndi til at biða. Hon er longu farin víðari í framsýningini, og stendur nú ótolin við ein annan lut og biðar eftir mammuni.

Sosialurin er staddur á Náttúrugripasavninum, sum í heystfrítíðini skipaði fyrri einum tiltaki, sum serliga var ætlað børnum.

Rundan um okkum renna børn í øllum aldri; tey flestu við penn og pappiri í hondini. Tey eru farin á skattajagt, og skunda sær alt tey kunnu fyri at gerast liðug. Tá fáa tey nevnliga ein leskiligan Oljudropa frá starvsfólkunum á savninum.

Komandi oljuverkfrøðingar

Í meðal 180 vitjandi, bæði børn og foreldur, hava um dagin vitjað á framsýningini, sum í heystfrítíðini serliga var ognuð børnunum. Hetta er eitt tal, sum er nógv omanfyri vanligu vitjunartalið hjá savninum.

- Vit hava tó ikki broytt framsýningina nakað. Hon er enn tann sama, men vit hava havt ymsar aktivitetir á skránni, sum serliga hava verið ætlaðir børnum, greiðir Palli Askham, ein av fyrireikarunum, frá.

Í framsýningini "Olju-leiting í Føroyum" hava børnini roynt sitt hugflog við ymsum uppgávum. Eisini varð skipað fyrri eini sonevndari skattajagt, har hvørt barn skuldi finna og kenna ymsar lutir, sum eru at finna á framsýningunum. Og um onkur var vorðin troyttur, so bar eisini til at seta seg niður við eitt borð at tekna.

Áhugin fyri tiltakinum



Børnini hugnaðu sær við skattajagtum og Oljudropum

hevur eisini verið ovurhonds stórr, tí ongantið áður hevur Náttúrugripasavnið havt so nógv vitjanir í so stuttum tíðarabili.

- Børnini hava vist stóran áhuga fyri framsýningi, og eingin hevur sett seg aftur við ymsum spurningum viðvíkjandi teim lutum, sum eru at finna á savninum. Eftir áhuganum at døma, so ivist eg onga løtu í, at vit finna onkrar komandi oljuverkfrøðingar millum teirra, sum hava vitja savnið teir seinastu dagarnar, sigur Palli skemtdandi.

Afturvendandi tiltak

Hetta er fyrstu ferð, at Náttúrugripa- og Jarðfrøði-

savnið hava skipað fyrri tiltøkum, har størsti dentur hevur verið lagdur á yngra ættarliðið.

Endamálið við tiltakinum var fyrst og fremst at vekja áhugan hjá børnunum fyrri teim lutum, sum savnið liggur inni við. Men dentur varð eisini lagdur á, at børnini skuldu hava eina hugnaliga løtu saman við starvsfólkunum á savninum.

Sambært Palla Askham verður hetta tó ikki seinastu ferð, at farið verður undir slíkt tiltak.

- Vit høvdu als ikki væntað, at tiltakið fór at fáa so góða undirtøku, og vit eru sera væl nøgd, nú vikan er farin afturum. Av tí sama ivist eg heldur onga løtu í,

at vit fara undir fleiri líknandi tiltøk í framtíðini, greiðir Palli frá.

Fyribils fer savnið at leggja seg eftir at skipa fyrri barnavinarligum tiltøkum í hvørji heystfrítíð, og møguliga verða eisini onnur tiltøk á skránni.

- Hetta veldst sjálvandi eisini um, hvørjar framsýningar verða at siggja á savninum. Men okkurt verður so á skránni komandi heyst, sigur Palli at enda.



Umleið 180 vitjandi um dagin. So væl tóku børnini undir tiltakinum, sum Føroya Náttúrugripa- og Jarðfrøðisavnið skipaðu fyrri í heystfrítíðini